



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**  
**លេខ: ១៥៧. អនក្រ. បក**

**អនុក្រឹត្យ**  
**ស្តីពី**

**ការបង្កើតសញ្ញារបស់ក្រសួងការងារ និងបណ្តុះបណ្តាលវិជ្ជាជីវៈ**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពី ការតែងតាំងរាជរដ្ឋាភិបាលនៃរាជរដ្ឋាភិបាលកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យ ប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែល ប្រកាសឱ្យប្រើច្បាប់ស្តីពីការបង្កើតក្រសួងការងារ និងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ៥២ អនក្រ/បក ចុះថ្ងៃទី០១ ខែមេសា ឆ្នាំ២០០៥ ស្តីពីការរៀបចំ និង ការប្រព្រឹត្តទៅរបស់ក្រសួងការងារ និងបណ្តុះបណ្តាលវិជ្ជាជីវៈ
- យោងតាមការចាំបាច់

**សម្រេច**

**មាត្រា ១.-**

ត្រូវបានបង្កើតសញ្ញារបស់ក្រសួងការងារ និងបណ្តុះបណ្តាលវិជ្ជាជីវៈ សម្រាប់ប្រើប្រាស់ជាផ្លូវការ ក្នុងព្រះរាជាណាចក្រកម្ពុជា។

**មាត្រា ២.-**

សញ្ញារបស់ក្រសួងការងារ និងបណ្តុះបណ្តាលវិជ្ជាជីវៈ ដូចមាននៅក្នុងឧបសម្ព័ន្ធនៃអនុក្រឹត្យនេះ ត្រូវបានកំណត់ដូចតទៅ ៖

- ទម្រង់ទូទៅជារាងមូល ស្រួចលើ និងស្រួចក្រោម
- ផ្នែកខាងក្រោមបំផុតនៃសញ្ញាមានរូបក្បាច់អង្គរទ្រសញ្ញាទាំងមូល។ ក្បាច់នេះសញ្ញាកំណត់ប្រជាជាតិ មួយប្រកបដោយអរិយធម៌ដ៏រុងរឿង និងសម្បូរបែបដែលតំណាងឲ្យកម្លាំងចលករទ្រទ្រង់វិស័យ ការងារ និងបណ្តុះបណ្តាលវិជ្ជាជីវៈ
- រូបស្លឹកស្រូវធំៗខាងក្រៅជារាងស្នែងក្របី ដែលម្ខាងៗមានស្លឹកចំនួន៧ ដោយរួមទាំងស្លឹក សេសមួយនៅខាងលើបំផុត។ រូបស្លឹកស្រូវនេះ តំណាងឲ្យប្រជាពលរដ្ឋនៃព្រះរាជាណាចក្រ កម្ពុជា ដែលទទួលសេវាពីស្ថាប័នរដ្ឋ លើផ្នែកការងារ និងបណ្តុះបណ្តាលវិជ្ជាជីវៈ
- ពាក់កណ្តាលរង្វង់ផ្នែកខាងលើមានអក្សរ “ក្រសួងការងារ និងបណ្តុះបណ្តាលវិជ្ជាជីវៈ” និង ពាក់កណ្តាលរង្វង់ផ្នែកខាងក្រោមដែលខណ្ឌដោយក្បាច់ផ្កាចន្ទន៍តូចៗពីរ មានអក្សរអង់គ្លេស “Ministry of Labour and Vocational Training”។ អក្សរទាំងនេះ ពណ៌ខៀវ ជាឈ្មោះស្ថាប័ន
- រង្វង់ស្តីតំណាងឲ្យគំនិតច្នៃប្រឌិតរស់រវើក និងបង្កើតថ្មីលើការងារបណ្តុះបណ្តាលវិជ្ជាជីវៈ និង បង្កើតការងារដល់ប្រជាពលរដ្ឋគ្រប់ទិសទីប្រកបដោយចីរភាព
- រូបជើងពានពណ៌មាសទ្រសៀវភៅបើកដែលមានចារឹកអក្សរ **គប** តំណាងឲ្យក្រសួងការងារ និងបណ្តុះបណ្តាលវិជ្ជាជីវៈ គ្រួសារវិជ្ជាសាស្ត្រ អប់រំ បណ្តុះបណ្តាលវិជ្ជាជីវៈ និងច្បាប់ស្តីពី ការងារ ក៏ដូចជាលិខិតបទដ្ឋានគតិយុត្តនានាជាធរមាន
- ពណ៌ផ្ទៃមេឃដែលប្រើក្នុងនិម្មិតសញ្ញានេះ តំណាងឲ្យខ្ពង់ខ្ពស់ និងសុខដុមរមនាក្នុងសង្គម។

**មាត្រា ៣.-**

សញ្ញារបស់ក្រសួងការងារ និងបណ្តុះបណ្តាលវិជ្ជាជីវៈ សម្រាប់ប្រើប្រាស់ ដូចខាងក្រោមនេះ ៖

- ដាក់នៅកន្លែងធ្វើការ
- ពាក់លើឯកសណ្ឋានមន្ត្រីរាជការក្នុងក្របខណ្ឌក្រសួង
- ដាក់លើក្បាលលិខិតជាផ្លូវការរបស់ក្រសួង
- ប្រើប្រាស់ជាផ្លូវការផ្សេងៗទៀត។

**មាត្រា ៤.-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ រដ្ឋមន្ត្រី រដ្ឋលេខាធិការ គ្រប់ក្រសួង ស្ថាប័ន អភិបាលនៃគណៈអភិបាលរាជធានី និងខេត្តទូទាំងព្រះរាជាណាចក្រកម្ពុជា ត្រូវអនុវត្តតាមអនុក្រឹត្យនេះឲ្យមានប្រសិទ្ធភាពតាមការកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

រាជធានីភ្នំពេញ ថ្ងៃ ទី ១៩ ខែ ធ្នូ ឆ្នាំ ២០១០



**សម្តេចអគ្គមហាសេនាបតីតេជោ ហ៊ុន សែន**

**កន្លែងទទួល :**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខ្នាតលំយសម្តេចនាយករដ្ឋមន្ត្រី
- ខ្នាតលំយងឯកឧត្តម លោកជំទាវឧបនាយករដ្ឋមន្ត្រី
- រដ្ឋមន្ត្រី
- រាជកិច្ច
- ឯកសារ - កាលប្បវត្តិ

ឧបសម្ព័ន្ធនៃអនុក្រឹត្យលេខ.....១៥៥...សន្តិសុខ ចុះថ្ងៃទី...២៧...ខែ...ធ្នូ.....ឆ្នាំ ២០១០

ស្តីពីការបង្កើតសញ្ញាបត្រស្របចំណេះ និងបណ្តុះបណ្តាលវិជ្ជាជីវៈ

